



ਓਨਟਾਰੀਓ ਵਿੱਚ ਵੋਟਿੰਗ

ਪ੍ਰੋਵਿੰਸ਼ਲ ਅਤੇ ਮਿਊਂਸਪਲ ਚੋਣਾਂ ਵਿੱਚ ਵੋਟ ਪਾਉਣ ਲਈ ਤੁਹਾਡੀ ਗਾਈਡ।



ਓਨਟਾਰੀਓ ਵਿੱਚ ਵੋਟਿੰਗ

ਓਨਟਾਰੀਓ ਦੇ ਭਵਿੱਖ ਨੂੰ ਆਕਾਰ ਦੇਣ ਵਿੱਚ ਸਰਗਰਮ ਭੂਮਿਕਾ ਨਿਭਾਓ।

ਪ੍ਰੋਵਿੰਸ਼ਲ ਚੋਣ ਕਿਵੇਂ ਕੰਮ ਕਰਦੀ ਹੈ?

- ਪ੍ਰੋਵਿੰਸ਼ਲ ਚੋਣਾਂ ਉਦੋਂ ਸ਼ੁਰੂ ਹੁੰਦੀਆਂ ਹਨ ਜਦੋਂ ਓਨਟਾਰੀਓ ਦਾ ਪ੍ਰੀਮੀਅਰ ਚੋਣ ਕਰਵਾਉਣ ਦਾ ਫੈਸਲਾ ਕਰਦਾ ਹੈ।
- ਲੈਫਟੀਨੈਂਟ ਗਵਰਨਰ ਚੋਣ ਦੇ ਰਿੱਟ(ਰਿਟਾਂ) 'ਤੇ ਦਸਤਖਤ ਕਰਦੇ ਹਨ, ਜੋ ਕਿ ਅਧਿਕਾਰਤ ਤੌਰ 'ਤੇ ਚੋਣ ਦੀ ਸ਼ੁਰੂਆਤ ਨੂੰ ਦਰਸਾਉਂਦਾ ਹੈ।
- ਓਨਟਾਰੀਓ 124 ਚੋਣ ਜ਼ਿਲ੍ਹਿਆਂ ਵਿੱਚ ਵੰਡਿਆ ਹੋਇਆ ਹੈ। ਹਰੇਕ ਚੋਣ ਜ਼ਿਲ੍ਹੇ ਦੇ ਉਮੀਦਵਾਰ ਵੋਟ ਪੱਤਰ 'ਤੇ ਹੋਣ ਅਤੇ ਪ੍ਰਚਾਰ ਸ਼ੁਰੂ ਕਰਨ ਲਈ ਰਜਿਸਟਰ ਕਰਦੇ ਹਨ।
- ਫਿਰ ਵੋਟਰ ਆਪਣੇ ਚੋਣ ਜ਼ਿਲ੍ਹੇ ਵਿੱਚ ਆਪਣੀ ਪਸੰਦ ਦੇ ਸਥਾਨਕ ਉਮੀਦਵਾਰ ਨੂੰ ਵੋਟ ਦਿੰਦੇ ਹਨ। ਸਭ ਤੋਂ ਵੱਧ ਵੋਟਾਂ ਪ੍ਰਾਪਤ ਕਰਨ ਵਾਲਾ ਉਮੀਦਵਾਰ ਆਪਣੇ ਚੋਣ ਜ਼ਿਲ੍ਹੇ ਲਈ ਮੈਂਬਰ ਔਫ ਪ੍ਰੋਵਿੰਸ਼ਲ ਪਾਰਲੀਮੈਂਟ (MPP) ਬਣ ਜਾਂਦਾ ਹੈ।
- ਜਿਸ ਰਾਜਨੀਤਿਕ ਪਾਰਟੀ ਕੋਲ ਚੁਣੇ ਹੋਏ MPPs ਦੀ ਗਿਣਤੀ ਸਭ ਤੋਂ ਵੱਧ ਹੁੰਦੀ ਹੈ, ਉਹ ਆਮ ਤੌਰ 'ਤੇ ਨਵੀਂ ਪ੍ਰੋਵਿੰਸ਼ਲ ਸਰਕਾਰ ਬਣਾਉਂਦੀ ਹੈ।
- MPP ਓਨਟਾਰੀਓ ਦੀ ਵਿਧਾਨ ਸਭਾ ਵਿੱਚ ਸੂਬੇ ਨੂੰ ਚਲਾਉਣ ਵਾਲੇ ਕਾਨੂੰਨ ਪਾਸ ਕਰਨ ਲਈ ਮਿਲਦੇ ਹਨ।

ਪ੍ਰੋਵਿੰਸ਼ਲ ਚੋਣਾਂ ਵਿੱਚ ਕੌਣ ਵੋਟ ਪਾ ਸਕਦਾ ਹੈ?

ਪ੍ਰੋਵਿੰਸ਼ਲ ਚੋਣ ਵਿੱਚ ਵੋਟ ਪਾਉਣ ਦੇ ਯੋਗ ਹੋਣ ਲਈ, ਤੁਹਾਨੂੰ ਇਹ ਹੋਣਾ ਲਾਜ਼ਮੀ ਹੈ:



ਚੋਣਾਂ ਵਾਲੇ ਦਿਨ ਘੱਟੋ-ਘੱਟ 18 ਸਾਲ ਦੀ ਉਮਰ ਦਾ;



ਇੱਕ ਕੈਨੇਡੀਅਨ ਨਾਗਰਿਕ; ਅਤੇ



ਓਨਟਾਰੀਓ ਦਾ ਨਿਵਾਸੀ।

ਕੀ ਤੁਸੀਂ ਵੋਟ ਪਾਉਣ ਲਈ ਰਜਿਸਟਰਡ ਹੋ?

ਹਾਂ - ਜਦੋਂ ਪ੍ਰੋਵਿੰਸ਼ਲ ਚੋਣਾਂ ਦਾ ਐਲਾਨ ਕੀਤਾ ਜਾਂਦਾ ਹੈ, ਤਾਂ ਤੁਹਾਨੂੰ ਡਾਕ ਰਾਹੀਂ ਇੱਕ ਵੋਟਰ ਜਾਣਕਾਰੀ ਕਾਰਡ ਪ੍ਰਾਪਤ ਹੋਵੇਗਾ, ਜਿਸ ਵਿੱਚ ਚੌਸਿਆ ਜਾਵੇਗਾ ਕਿ ਕਦੇ ਅਤੇ ਕਿੱਥੇ ਵੋਟ ਪਾਉਣੀ ਹੈ।

ਨਹੀਂ - ਤੁਸੀਂ ਆਪਣੀ ਵੋਟਰ ਜਾਣਕਾਰੀ ਨੂੰ ਅੱਪਡੇਟ ਕਰ ਸਕਦੇ ਜਾਂ ਜੋੜ ਸਕਦੇ ਹੋ:

- RegisterToVoteON.ca 'ਤੇ ਔਨਲਾਈਨ;
- ਆਪਣੇ ਸਥਾਨਕ ਚੋਣ ਦਫਤਰ ਵਿਖੇ ਨਿੱਜੀ ਤੌਰ 'ਤੇ; ਜਾਂ
- ਜਦੋਂ ਤੁਸੀਂ ਵੋਟ ਪਾਉਣ ਜਾਂਦੇ ਹੋ ਤਾਂ ਵਿਅਕਤੀਗਤ ਤੌਰ 'ਤੇ।

ਤੁਹਾਨੂੰ ਓਨਟਾਰੀਓ ਵਿੱਚ ਆਪਣਾ ਨਾਮ ਅਤੇ ਘਰ ਦਾ ਪਤਾ ਦਰਜ ਕਰਵਾਉਣ ਵਾਲੇ ਇੱਕ ਪਛਾਣ ਪੱਤਰ ਦੀ ਲੋੜ ਹੋਵੇਗੀ। ਸਵੀਕਾਰ ਕੀਤੀਆਂ ਜਾਣ ਵਾਲੀਆਂ ID ਦੀਆਂ ਉਦਾਹਰਣਾਂ RegisterToVoteON.ca/IDtoregister 'ਤੇ ਦੇਖੋ।

ਤੁਸੀਂ ਕਿਹੜੇ ਤਰੀਕਿਆਂ ਨਾਲ ਵੋਟ ਪਾ ਸਕਦੇ ਹੋ?

ਤੁਸੀਂ ਇਹਨਾਂ ਰਾਹੀਂ ਵੋਟ ਪਾ ਸਕਦੇ ਹੋ:



ਡਾਕ ਰਾਹੀਂ



ਆਪਣੇ ਸਥਾਨਕ ਚੋਣ ਦਫਤਰ ਵਿਖੇ ਨਿੱਜੀ ਤੌਰ 'ਤੇ



ਅਡਵਾਂਸ ਪੋਲ 'ਤੇ ਨਿੱਜੀ ਤੌਰ 'ਤੇ



ਚੋਣਾਂ ਵਾਲੇ ਦਿਨ 'ਤੇ ਨਿੱਜੀ ਤੌਰ 'ਤੇ



ਤੁਹਾਡੇ ਸਥਾਨਕ ਚੋਣ ਦਫਤਰ ਵਿਖੇ ਸਹਾਇਕ ਵੋਟਿੰਗ ਤਕਨਾਲੋਜੀ ਦੇ ਨਾਲ

ਵਿਅਕਤੀਗਤ ਤੌਰ 'ਤੇ ਵੋਟ ਕਿਵੇਂ ਪਾਉਣੀ ਹੈ

- ਚੋਣਾਂ ਵਾਲੇ ਦਿਨ ਅਡਵਾਂਸ ਪੋਲ, ਆਪਣੇ ਸਥਾਨਕ ਚੋਣ ਦਫਤਰ, ਜਾਂ ਆਪਣੇ ਨਿਰਧਾਰਤ ਵੋਟਿੰਗ ਸਥਾਨ 'ਤੇ ਜਾਓ।
- ਆਪਣਾ ਵੋਟ ਪੱਤਰ ਪ੍ਰਾਪਤ ਕਰਨ ਲਈ ਪੋਲਿੰਗ ਅਧਿਕਾਰੀ ਨੂੰ ਆਪਣੀ ID ਦਿਖਾਓ।
- ਵੋਟਿੰਗ ਸਕਰੀਨ ਦੇ ਪਿੱਛੇ ਜਾਓ ਅਤੇ ਸਿਰਫ ਇੱਕ ਉਮੀਦਵਾਰ ਚੁਣਦੇ ਹੋਏ ਬੋਲਟ 'ਤੇ ਆਪਣੇ X ਦਾ ਨਿਸ਼ਾਨ ਲਗਾਓ।
- ਆਪਣੀ ਨਿਸ਼ਾਨਬੱਧ ਵੋਟ ਪਰਚੀ ਨੂੰ ਵੋਟ ਬਕਸੇ ਜਾਂ ਟੈਬੂਲੇਟ ਵਿੱਚ ਪਾਉਣ ਲਈ ਪੋਲ ਅਧਿਕਾਰੀ ਨੂੰ ਵਾਪਸ ਕਰੋ।
- ਵਧਾਈਆਂ! ਤੁਸੀਂ ਸਫਲਤਾਪੂਰਵਕ ਵੋਟ ਪਾ ਦਿੱਤੀ ਹੈ!

ਮਿਊਂਸਪਲ ਚੋਣਾਂ ਵਿੱਚ ਵੋਟਿੰਗ

ਓਨਟਾਰੀਓ ਵਿੱਚ ਮਿਊਂਸਪਲ ਚੋਣਾਂ ਵਿੱਚ ਮਿਊਂਸਪਲ ਕੌਂਸਲ ਮੈਂਬਰਾਂ, ਡਿਸਟ੍ਰਿਕਟ ਸੇਸ਼ਲ ਸਰਵਿਸਿਜ਼ ਐਡਮਿਨਿਸਟ੍ਰੇਸ਼ਨ ਬੋਰਡ (DSSAB) ਮੈਂਬਰਾਂ ਅਤੇ ਸਕੂਲ ਬੋਰਡ ਟਰੱਸਟੀਆਂ ਦੀਆਂ ਚੋਣਾਂ ਸ਼ਾਮਲ ਹਨ।

ਇਲੈਕਸ਼ਨਜ਼ ਓਨਟਾਰੀਓ ਵੋਟਰ ਸੂਚੀ ਨੂੰ ਸੰਭਾਲਦਾ ਹੈ, ਜੋ ਤੁਹਾਨੂੰ ਓਨਟਾਰੀਓ ਵਿੱਚ ਸੂਬਾਈ ਅਤੇ ਨਗਰ ਨਿਗਮ ਚੋਣਾਂ ਲਈ ਵੋਟਰ ਸੂਚੀ ਵਿੱਚ ਆਉਣ ਦਿੰਦਾ ਹੈ। ਆਪਣੀ ਜਾਣਕਾਰੀ ਦੀ ਜਾਂਚ ਕਰਨ, ਅੱਪਡੇਟ ਕਰਨ ਜਾਂ ਜੋੜਨ ਲਈ RegisterToVoteON.ca 'ਤੇ ਜਾਓ।



Register to Vote

ਜੇ ਮੈਂ 18 ਸਾਲ ਤੋਂ ਘੱਟ ਹਾਂ ਤਾਂ ਕੀ ਹੋਵੇਗਾ?

- ਜੇਕਰ ਤੁਹਾਡੀ ਉਮਰ 16 ਜਾਂ 17 ਸਾਲ ਹੈ, ਤੁਸੀਂ ਕੈਨੇਡੀਅਨ ਨਾਗਰਿਕ ਹੋ ਅਤੇ ਓਨਟਾਰੀਓ ਦੇ ਨਿਵਾਸੀ ਹੋ, ਤਾਂ ਤੁਸੀਂ ਆਪਣੇ ਆਪ ਨੂੰ ਓਨਟਾਰੀਓ ਰਜਿਸਟਰ ਆਫ ਫਿਊਚਰ ਵੋਟਰਜ਼ ਵਿੱਚ ਸ਼ਾਮਲ ਕਰ ਸਕਦੇ ਹੋ।
- ਜਦੋਂ ਤੁਸੀਂ 18 ਸਾਲ ਦੇ ਹੋ ਜਾਂਦੇ ਹੋ, ਤਾਂ ਤੁਹਾਨੂੰ ਆਪਣੇ ਆਪ ਵੋਟਰ ਸੂਚੀ ਵਿੱਚ ਸ਼ਾਮਲ ਕਰ ਲਿਆ ਜਾਵੇਗਾ।

ਵੋਟ ਪਾਉਣ ਲਈ ਅੱਜ ਹੀ ਵੋਟਰ ਸੂਚੀ ਵਿੱਚ ਆਪਣਾ ਨਾਮ ਦਰਜ ਕਰਵਾਓ।

elections.on.ca

ਹੋਰ ਜਾਣਕਾਰੀ ਲਈ elections.on.ca 'ਤੇ ਜਾਓ।